

अकृषी विद्यापीठे व संलग्नित अनुदानीत
अशासकिय महाविद्यालयातील सन १९८६ पुर्वी
सेवेत असलेल्या व १९८६ पुर्वी एम -फील पदवी
धारण करणा-या अधिव्याख्यातांना एक आगाऊ
वेतनवाढ मंजूर करण्याबाबत

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: न्यायप्र-२०१०/(५५८/१०)/विशि-१,

मंत्रालय विस्तार भवन

मुंबई-४०००३२

तारीख: ३० जुलै, २०१३

प्रस्तावना —

श्रीमती अलका सांळुखे व इतर शिवाजी विद्यापीठ, कोल्हापूर यांनी मा. उच्च न्यायालय, मुंबई येथे दाखल करण्यात आलेल्या याचिका क्रमांक ४६७७/२०१० मध्ये याचिकाकर्त्यांनी शासनास दिनांक ६/१०/२००८ रोजी सादर केलेल्या निवेदनावर चार माहिण्याच्या आत अंतिम निर्णय घेण्याचे आदेश मा. उच्च न्यायालयाने दिनांक ७/१०/ २०१० रोजी दिलेले आहेत.

२. शिवाजी विद्यापीठ शिक्षक संघाने दिनांक ६/१०/२००८ रोजीच्या निवेदनाद्वारे पुढीलप्रमाणे मागणी केली आहे.

(अ) सन १९८६ पुर्वी सेवेत असलेले व सन १९८६ पुर्वी एम.फील पदवी धारण करणा-या आध्यापकांना एक आगाऊ वेतनवाढ देय करण्यात यावी.

(ब) दिनांक ०२/०१/१९८६ ते दिनांक ३१/१२/१९९५ या कालावधीत एम. फील पदवी प्राप्त केलेल्या आध्यापकांना एक आगाऊ वेतनवाढ देय करण्यात यावी.

(क) दिनांक ०२/०१/१९८६ ते दिनांक ३१/१२/१९९५ या कालावधीत पीएच. डी. पदवी प्राप्त केलेल्या आध्यापकांना तीन आगाऊ वेतन वाढ अनुज्ञेय करण्यात याव्यात.

(ड) दिनांक ०१/०१/१९९६ ते दिनांक २७/०७/१९९८ या कालावधीत एम. फील/पीएच. डी प्राप्त केलेल्या आध्यापकांना अनुक्रमे दोन व चार आगाऊ वेतन वाढ अनुज्ञेय करण्यात याव्यात.

(ई) उक्त सर्व फायदे पदवी प्राप्त केल्याच्या दिनांकापासून पूर्वलक्षी प्रभावाने देण्यात यावेत.

३. शिवाजी विद्यापीठ शिक्षक संघटनेने वरील मागणीच्या समर्थनार्थ शासन निर्णय, शिक्षण व रोजगार विभाग क्र. एनजीसी १२८६/१२२४-विशि-४, दिनांक २७/०२/१९८९, शासन निर्णय, उच्च शिक्षण व तंत्र शिक्षण विभाग क्रमांक न्यायप्र २००७/(५६/०७)/ विशि ४, दिनांक १०/०९/२००८ व याचिका क्र. १०८४/२००३ मध्ये मा. उच्च न्यायालयाने दिनांक ०१/०७/२००४ रोजी दिलेल्या आदेशाचा याचिका क्रमांक १६१२/१९९१ मधील निर्णयाचा आधार घेतला आहे. संघटनेने त्यांच्या निवेदनात असे म्हटले आहे की, याचिका क्रमांक १६१२/१९९१ मधील मा. उच्च न्यायालयाच्या आदेशानुसार सन १९८६ पुर्वी पीएच.डी पदवी धारण करणा-या अध्यापकांना ३ वर्ष सेवाचा लाभ (C.A.S) तीन वेतनवाढी हे दोन्ही लाभ देण्यात आलेले आहेत. परंतु १९८६ नंतर पीएच.डी. धारण करणा-या अध्यापकांना सदरचा लाभ देण्यात आलेला नाही. एम. फील/पी.एच.डी. पदवी धारण केल्यामुळे प्राप्त होणा-या वेतनवाढी वेतनचा मूळ भाग असल्यामुळे बाधीत अध्यापकांचे मूळ वेतन कमी झाले आहे. या कालावधीतील बहुतेक अध्यापक सेवानिवृत्त झालेले आहेत. उक्त लाभापासून त्यांना वंचित ठेवल्यामुळे त्यांना सेवानिवृत्ती वेतन कमी मिळते. त्यामुळे त्यांचे नुकसान होत आहे. सबब, सन १९८६ पुर्वी पी.एच.डी. धारण केलेल्या अध्यापकांना ज्याप्रमाणे आगाऊ वेतनवाढी मंजूर करण्यात आल्या आहेत. त्याप्रमाणे सर्व वेतनवाढी पुर्वलक्षी प्रभावाने लागू करून त्यांना पदवी प्राप्त झाल्याचा दिनांकापासून लाभ देण्यात यावेत.

४. केंद्रशासनाच्या मनुष्यबळ विकास मंत्रालय व विद्यापीठ अनुदान आयोगाने वेळोवेळी दिलेले आदेश विचारात घेऊन शिक्षकीय पदांना राज्य शासनाने दिनांक २७/०२/१९८९ च्या आदेशानुसार चौथा वेतन आयोग, दिनांक ११/१२/१९९९ च्या आदेशानुसार पाचवा वेतन आयोग व दिनांक १२/०८/२००९ च्या आदेशानुसार, सहाव्या वेतन आयोगानुसार सुधारित वेतन संरचना व अनुषंगिक लाभ लागू करण्यात आलेले आहेत. शिक्षकीय पदांच्या संदर्भात अर्हता, वेतनश्रेण्या, अनुषंगिक लाभ इत्यादीबाबत प्रथम विद्यापीठ अनुदान आयोगाकडून निर्णय घेण्यात येतात, व त्यानंतर राज्य शासनाकडून स्विकृत करून राज्यातील शिक्षकवर्गास त्याचा लाभ देण्यात येतो.

५. दिनांक १/०१/१९८६ पुर्वी पी.एच.डी. धारकांनी मा. उच्च न्यायालयाच्या नागपूर खंडपीठात याचिका क्रमांक १६१२/१९९१ दाखल करून त्यांना तीन आगाऊ वेतनवाढी व्याजासह मंजूर करण्याची मागणी केली होती. सदर न्यायालयीन प्रकरणात मा. उच्च न्यायालयाच्या नागपूर खंडपीठाच्या दिनांक २ ऑगस्ट, २००२ च्या आदेशानुसार दिनांक १/०१/१९८६ पुर्वीच्या पी.एच.डी धारक अधिव्याख्यातांना तीन आगाऊ वेतनवाढी व्याजासह देण्याचे आदेश दिले. सदर प्रकरणी मा. उच्च न्यायालयाच्या नागपूर खंडपीठाच्या दिनांक २ ऑगस्ट, २००२ च्या आदेशाच्या विरोधात मा. सर्वोच्च न्यायालयात दाखल करण्यात आलेली विशेष अनुमती याचिका व पुनर्विलोकन याचिका फेटाळण्यात आल्यामुळे पीएच. डी. धारकांना तीन आगाऊ वेतन वेतनवाढीच्या लाभार्थ

देय असलेली व्याजासह रक्कम दिनांक १९ सप्टेंबर, २००९ च्या शासन निर्णयान्वये अदा करण्यात आलेली आहे. या आधारावर शिवाजी विद्यापीठ शिक्षक संघटनेने दिनांक ०६/१०/२००८ रोजी दिलेले निवेदन व त्या अनुषंगाने याचिका क्रमांक ४६७७/२०१० मध्ये मा. उच्च न्यायालयाचे दिनांक ०७/१०/२०१० रोजी दिलेले आदेश विचारात घेऊन, उक्त दिनांक ६/१०/२००८ रोजीच्या निवेदनातील मागण्यांवर निर्णय घेण्याची बाब शासनाच्या विचाराधीन होती.

शासन निर्णय—

६. मा. उच्च न्यायालय व मा. सर्वोच्च न्यायालयाचे उक्त आदेश व त्या अनुषंगाने निर्गमित करण्यात आलेले शासन निर्णय, विद्यापीठ अनुदान आयोगाने वेळोवेळी जाहिर केलेले शैक्षणिक धोरण, विहीत केलेले विनियम इत्यादी बाबी विचारात घेऊन शिक्षक संघटनेने केलेल्या मागण्याबाबत याद्वारे खालीलप्रमाणे शासन निर्णय घेण्यात येत आहे. :-

(अ) (i) सन १९८६ पुर्वी सेवेत असलेले व सन १९८६ पुर्वी एम. फील पदवी धारण करणा-या अध्यापकांना एक वेतनवाढ मंजूर करण्यात येत आहे. सदर वेतनवाढ दिनांक ०१/०१/१९८६ पासून पुर्वलक्षी प्रभावाने लागू करण्यास मान्यता देण्यात येत आहे.

(ii) या साठी येणारा रुपये २,१०,००,०००/- (रुपये दोन कोटी दहा लाख फक्त) इतक्या रक्कमेस मंजुरी देण्यात येत आहे.

(ब) दिनांक ०२/०१/१९८६ ते दिनांक ३१/१२/१९९५ या कालावधीत एम. फील पदवी प्राप्त केलेले अध्यापकांना एक आगाऊ वेतन वाढ देय करण्यात यावी. या मागणीबाबत शासन असा निर्णय घेत आहे की, दिनांक ०२/०१/१९८६ ते दिनांक ३१/१२/१९९५ या कालावधीत सेवेत रुजू झालेले आहेत. परंतु सेवेत येण्यापूर्वी (Entry Point) एम. फील पदवी धारण करणा-या अध्यापकांना दिनांक २७.०२. १९८९ च्या शासन निर्णयातील तरतुदीनुसार एक आगाऊ वेतनवाढ लागू करण्यात आलेली आहे. परंतु, या उक्त कालावधीमध्ये सेवेत आल्यानंतर एम. फील पदवी धारण करणा-या अध्यापकांना आगाऊ वेतनवाढ अनुज्ञेय नाही. कारण तत्कालीन नियमानुसार पीएच. डी धारकांच्या संदर्भातही सेवेत आल्यानंतर, ज्या अध्यापकांनी पीएच. डी पदवी धारण केली आहे, अशा अध्यापकांना आगाऊ वेतनवाढी अनुज्ञेय करण्यात आलेल्या नाहीत. त्यामुळे दिनांक २/१/१९८६ ते दिनांक ३१/१२/१९९५ या कालावधीत सेवेत आल्यानंतर ज्या अध्यापकांनी एम. फील पदवी प्राप्त केलेली आहे. अशा अध्यापकांना आगाऊ वेतनवाढी अनुज्ञेय करता येणार नाही. त्यामुळे सदर मागणी मान्य करता येत नाही.

(क) दिनांक ०२/०१/१९८६ ते दिनांक ३१/१२/१९९५ या कालावधीत पीएच.डी पदवी प्राप्त केलेल्या अध्यापकांना तीन आगाऊ वेतन वाढी अनुज्ञेय करण्यात याव्यात. या मागणीबाबत शासन असा निर्णय घेत आहे की, अध्यापकांच्या वेतनश्रेण्या करीअर अँडव्हान्स स्किम अंतर्गत प्राप्त होणारे लाभ

(उदा. वरिष्ठ श्रेणी/निवड श्रेणी, प्रोत्साहनपर आगाऊ वेतनवाढी) याबाबत प्रथम विद्यापीठ अनुदान आयोगाकडून निर्णय घेण्यात येतो. व त्यानंतर त्यावर राज्य शासन विचार करून निर्णय घेते. दिनांक २/१/१९८६ ते दिनांक ३१/१२/१९९५ या कालावधीत सेवेत असताना ज्या अध्यापकांनी पीएच.डी पदवी धारण केलेली असेल, अशा अध्यापकांना आगाऊ वेतनवाढी देण्याचे कोणताही आदेश विद्यापीठ अनुदान आयोगाने दिलेले नाहीत. त्यामुळे राज्य शासनानेही त्याप्रमाणे कोणतीही तरतूद केलेली नाही, तथापि, अशा अध्यापकांना करीअर अँडव्हान्स स्किम अंतर्गत ८ वर्षांपेवजी ७ वर्षात वरिष्ठ वेतनश्रेणीचे लाभ देण्यात येतात, त्यामुळे सदर मागणी मान्य करता येत नाही.

(ड) दिनांक ०१/०१/१९९६ ते दिनांक २७/०७/१९९८ या कालावधीत एम. फील/पीएच. डी प्राप्त केलेले अध्यापकांना अनुक्रमे दोन व चार आगाऊ वेतन वाढी अनुज्ञेय करण्यात याव्यात. या मागणीबाबत शासन असा निर्णय घेत आहे की, दिनांक ०१/०१/१९९६ ते दिनांक २७/०७/१९९८ या कालावधीत सेवेत रुजू झालेल्या, ज्या अध्यापकांनी सेवेत रुजू होण्यापुर्वी पीएच. डी पदवी धारण केलेली आहे. अशा अध्यापकांना पाचव्या वेतन आयोगाच्या शिफारशीनुसार (दिनांक ११/१२/१९९९ चा शासन निर्णय) आगाऊ वेतनवाढीची तरतूद आहे. उक्त मुद्दा क्र (क) मध्ये स्पष्ट केल्याप्रमाणे करीअर अँडव्हान्स स्किम अंतर्गत देण्यात येणा-या लाभाबाबत प्रथम विद्यापीठ अनुदान आयोग निर्णय घेतो. वरील कालावधीतील अध्यापकांनी सेवेत आल्यानंतर एम. फील/ पीएच. डी पदवी प्राप्त केल्यास, त्यानंतर आगाऊ वेतनवाढी देण्याबाबत विद्यापीठ अनुदान आयोगाने कोणताही निर्णय घेतलेला नाही. त्यामुळे राज्य शासनानेही त्याप्रमाणे कोणतीही तरतूद केलेली नाही. सबब, सदर मागणी मान्य करता येत नाही.

७. यासाठी येणारा रुपये २,१०,००,०००/- (रुपये दोन कोटी दहा लाख फक्त) एवढ्या खर्चास शासन मंजुरी देत आहे. यासंदर्भात पुरक मागणीचा प्रस्ताव विहित वेळेत सादर करण्याची जबाबदारी संचालक, उच्च शिक्षण यांची राहिल. तसेच यासाठी विहित पध्दतीने निधी उपलब्ध करून घेऊन खर्च करण्यात यावा.

८. यासाठी होणारा खर्च मागणी क्रमांक डब्ल्यु २ — प्रधान शिर्ष “ २२०२- सर्वसाधारण शिक्षण, ०३-विद्यापीठे व उच्च शिक्षण, १०४-अशासकीय महाविद्यालयांना व संस्थांना सहाय्य, ०१ अशासकीय महाविद्यालयांना सहाय्य (०१)(०१) अशासकीय वाड.मय विज्ञान, वाणिज्य व विधी महाविद्यालयांना अनुदाने (२२०२०८७२), ३५-सहाय्यक अनुदाने (वेतन)” डब्ल्यु-२ या लेखाशिर्षाखाली सन २०१३-१४ या आर्थिक वर्षासाठी मंजूर असलेल्या तरतूदीतून भागविण्यात यावा.

९. सदरचा शासन निर्णय वित्त विभागाच्या अनौपचारिक संदर्भ क्र. २१/१२/सेवा-९, दिनांक २३/०१/२०१३ अन्वये त्यांच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८०११४५९४३२४०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

विकास तु. कदम

कार्यासन अधिकारी, महाराष्ट्र शासन

प्रत,

१. मा. राज्यपाल तथा कुलपती यांचे सचिव, राजभवन, मलबार हिल, मुंबई,
२. कुलगुरु, सर्व अकृषी विद्यापीठे
३. संचालक, उच्च शिक्षण, महाराष्ट्र राज्य, पुणे,
४. कुलसचिव, सर्व अकृषी विद्यापीठे
५. सर्व विभागीय सहसंचालक, उच्च शिक्षण
६. महालेखापाल (लेखा व अनुज्ञेयता) महाराष्ट्र-१, मुंबई/ महाराष्ट्र-२, नागपूर
७. महालेखापाल (लेखा परिक्षा) महाराष्ट्र-१, मुंबई /महाराष्ट्र-२, नागपूर
८. सर्व जिल्हा कोषागार अधिकारी
९. मा. मंत्री, उच्च व तंत्र शिक्षण यांचे खाजगी सचिव
१०. मा. राज्यमंत्री, उच्च व तंत्र शिक्षण यांचे खाजगी सचिव
११. सर्व अवर सचिव / कक्ष अधिकारी, उच्च व तंत्र शिक्षण विभाग, मंत्रालय, मुंबई-३२
१२. वित्त विभाग (सेवा-९)
१३. निवड नस्ती, (विशि-१)